

49. Il-Ġebbla tal-Ġeneral

Għaddew eluf ta' snin minn mindu l-ġganti
ġew lagħbu logħba ta' teqrid u herba
f'naħiet id-Dwejra, tefgħu l-art u x-xmajjar
go qiegħ il-baħar.

Għamlu tieqa fir-ras tal-ponta twila,
fandu mina ġol-blat u daħħlu minnha
il-mewġ minn San Dimitri f'qala ċkejtna
imdawra bl-art,

u lili firdu minn mal-art għal dejjem,
u jien sfajt blata u gżira l-aktar ċkejtna,
bi ftit faqqiegħ u ftit gremxul sewdieni
ngħix hajja wahdi.

Għaddew eluf ta' snin, 'mma l-hajja fija,
sew bħal-lampier qadim ġewwa xi maqdes,
ma ntfiet qatt qatt; il-hajja li kien fihom
il-ftit faqqiegħ

fil-jum li l-ġganti ħabtu fuq id-Dwejra
għadha go fija; xitla wara l-oħra,
f'sensiela twila li ma taqta' qatt,
għaddew il-hajja

minn id għal id; fuq il-ħuxlief kull sena
tax-xtieli maħruqin tas-sajf mill-ħeġġa
jitwiellu x-xtieli godda u l-hajja fihom
tfaqqqa' kull sena.

Għaddew eluf ta' snin u oħrajn għad jgħaddu,
u l-hajja fija tibqa' tgħix u tixgħel
sew bħal-lampier mixgħul go qiegħ il-baħar
taħt San Dimitri. *

** Il-kittieb għandu quddiem għajnejh il-leggenda ta' San Dimitri.*